

నాచేతిలో పెట్టాడు.

“అయితే, రెండు నిమ్మకాయలు, అణా అయిస్ కలిసి అణాకానీతో పోయేవానికి అయిదు అణాలన్నర ఖర్చు చేసుకోవచ్చాడు నీకొడుకూ” అన్నాను మా ఆవిడతో.

ఆవిడ చిన్నబుచ్చుకొని “పోనీలెండి, చిన్న వెధవ! యాభై నిమ్మకాయలు తెచ్చాడూ. ఊరగాయ వేద్దామని అనుకోంటునే ఉన్నాను. పిల్లలకు చచ్చి అన్నాలలోకి అయినా ఉంటుంది” అని సరిపూచ్చుకొంది.

“ముందు రెండు కాయలు పిండా” అన్నాను నేను.

“నాయనా! కాయలు ఎక్కడ పెట్టావురా నాయనా” అన్నది వాళ్ళమ్మ.

“అరే రే రే రే రే” - అని అంటూ, పండ్లు బిగించి రెల్లు మొఖం వేసి వాకిట్లోకి - వీధి గుమ్మంలోకి ఒక్కగంతులో పరుగెత్తి “ఎటుపోయిందే జట్కూ” అని పసిదాన్ని అడుగుతున్నాడు.

మే రీ ఔ ర త్

“రైలుపైము అయింది. తొందరగా వెళ్ళాలె. ఆరెండు ధోవతులు చాలవు. ఇంకా రెండు వెయ్యి. లాల్చీలు ఎన్ని వేశావూ? మూడా? ఏమిటి నీఉద్దేశం? రోజుకు రోజుకు ఒకటైనా కావాలా? వెయ్యి ఇంకా రెండు.”

“ఎందుకండీ ఇవన్నీ? ఎక్కడైనా పారేస్తారు.”

“ఎక్కడైనా పాఠశాల ఉన్నామా? అంజు... నేను శుద్ధ తెలివి తక్కువవాణ్ణి అన్నమాట! ఊరికెళ్లి నప్పుడల్లా పాఠశాలకు వెళ్తున్నానా?”

“ఎప్పుడూ పాఠశాలకు వెళ్తున్నారని కాదండీ.”

“మరియితే, ఎందుకు వద్దనటం?”

“రెండవో జుల ప్రయాణానికి ఇన్ని ఒట్టలు ఎందుకు, ఏనో క్షణంగా తీసికెడితే చాలదా అని నేననటం.”

“అంటున్నావులే. ఆ అనటంలోనే నేను తెలివితక్కువ వాణ్ణి అయినట్లు తేలుతున్నది. ప్రతి ఆడదీకూడా తన మొగుడంత తెలివితక్కువవాడు ఈ ప్రపంచములో ఇంకొకడు లేడనుకొంటుంది!”

“నేనేమీ అనుకోవటం లేదండీ స్వామీ. మీ ఇష్టం వచ్చినన్ని తీసుకెళ్లండి. ఊరికే జాగ్రత్తకోసం చెప్పాను. దాని తరువాత మీ ఇష్టం.”

అని వెళ్ళిపోయింది కాంతం. అల్లాగ వెళ్ళిపోవటం మటుకు నాకు చాలా విచిత్ర మనిపించింది: ఎందుకంటే - మా ఆవిడ... అంజు సుఖంగా వదిలేసే మనిషి కాదు. పోట్లాట వచ్చిందంటే మరీ వెంకెపట్టు. సాధారణంగా లోకంలో భార్యలు భర్తలతో పోట్లాడుతూనే ఉంటారు, అందులో మా ఆవిడ సెకండు ప్రాంతం కూడా ఉపేన్ చేసింది. గదిలో పోట్లాట ప్రారంభిస్తుంది. ఎట్లాగో తప్పించుకొని బయటపడినా, నడవకో మళ్ళీ ఎటాక్ చేస్తుంది. అల్లాటి మనిషి మరీ ఇల్లాగ నన్ను వదిలేసి వెళ్ళి

పోవటం ఆశ్చర్యం కలుగజేసింది అంటు చెయ్యనూ?

సరేనని, కావలసిన బట్టలూ అవీ తీసుకొని సూటుకేసులో పెట్టి బెడ్డింగు తయారు చేసికొన్నాను. అంతా సిద్ధం అయిన తరువాత కాండాన్ని పిలిచి, “ఏదీ...” అన్నాను మాపాయి మోగించటం చూపిస్తూ.

ఆవిడ సూటుకేసువంక ఒకసారీ, బెడ్డింగు వైపు చూచో సారీ, చూచి, ఆతరువాత సవ్యతూ నాకేసి చూస్తూ నిలబడింది.

ఈచిరునవ్వులకు అర్థాలు నాకు తెలియకపోలేదు. డోరు కొన్నాను.

“ఎందుకండీ సూటుకేసు, బెడ్డింగూ కూడానూ? సూటు కేసులో ఉన్న ఆనాలుగు బట్టలూనూ బెడ్డింగులో వేసుకొంటే మీకు తేలికకదూ” అన్నది.

నిజమే ఆమాట. తెలివితక్కువగా రెండుశాస్త్రీలు తయారు చేశాను. పీటిని రైళ్లలో ఎక్కించటానికీ, దింపటానికీ కూలి ఇవ్వాలె. బోలెడు శ్రమానూ కాని నాకు ఆమాత్రం తోచింది కాదు.

“వచ్చావూ? ఏదో ఒక వంక పెడటానికీ! సరే. రాణీ సాహేబావారి ఆజ్ఞ పమిటో సెలవియ్యండి” అన్నాను.

“సరే సరే లెండి. (నేను) రాణినీకాదూ, సాహేబునూ కాదు. మీరు ఎంతలోకి సాయిబు అవుతారు!” అన్నది.

ఆవిడ అక్కడ నిలబడి చూస్తుండంగానే, సూటు కేసులోని

బట్టలు తీసి బెడ్డింగులో పడేసి ప్రయాణానికి సిద్ధమైనాను, “నాన్నా, ఒకజట్కా పిలూ” అని కేకేశాను మాఅబ్బాయి కోసం.

మరి నెండు నిమిషాల్లో జట్కా ఇంటిముందు నిలబడింది. నేను ఎక్కి కూర్చున్నాను. కాంతం వాకిట్లోకి వచ్చి, “జాగ్రత్తగా రండి. శాలువకూడా తీసుకెడుతున్నారు.” అన్నది ఆమె ద్వారా చూస్తూ. ఆశాలువ పారేస్తాననే ఆమె అనుకోటం. పారేయటం కొంచెం హెచ్చుత్తిగ్గుగా నిశ్చయమనే ఊహించి “జాగ్రత్త, జాగ్రత్త” అంటూనే ఉంది. నేను బండి వాడితో “సోనియ్యవోయ్” అన్నాను. బండి సాగిపోతున్నా కూడా ఆవిడ, “ఏమండోయ్” జాగ్రత్తనుమండి, బెడ్డింగు ఎక్కడైతే నా విడిచివచ్చేరు. తువాలాటూ అవీ ఉన్నాయి.” అంటూ చెప్పింది.

బండి దుకాణాలు దాటి మలుపు తిరిగింది. ఇంతలో మారాధాయ పరుగెత్తుకుంటూ వస్తున్నాడు. వాడు రొప్పు కుంటూ వచ్చి “అమ్మ ఒకసారి రమ్మంటున్నది” అని చెప్పాడు. నేను విసుక్కుంటూనే దిగి వెళ్లాను. ఆమె లోపలికి తీసికెళ్లి “డబ్బు తీసుకోకుండా వెడుతున్నారే” అన్నది. పప్పు జేబులో వేసుకొన్నాను గాని ఆవిడనడిగి డబ్బు తీసుకోటం మరిచిపోయినాను.

“నయమే, ఏదీ ఇయ్యి?” అన్నాను.

“ఎంత ఇయ్యమంటారూ!”

“పాతిక, ఊ, చప్పున కచ్చేయియ్యి”

“పాతి కెందుకండీ—రాజమండ్రి వెళ్లి రావటానికి?”

“అక్కడినుంచి యకాటుకీని బెజవాడ—మీదుగా నగసా రావు పేట వెడతాను. అమ్మాయిని చూడటానికి.”

ఒక మాట వినండి. మీరు చాలా సోజులు ప్రయాణం చేయతారు. రాజమండ్రినుంచి కల్లా నచ్చంను సోజు లుండి, ఆతరవాత అమ్మాయిదగ్గరకు వెళ్లండి. ఈలోపున దాని కొనిత కొని ఉంచుతాను. నామాట విని ఈపది తీసుకెళ్లండి. మిగతా పదిహేనూ నావద్ద ఉంటాయి” అని బ్రతిమిలాడింది.

నేను ఆవిడచేతిలో ఉన్న కాంటానన్నీ లటిక్కిన లాక్కుని పర్సులో పెట్టుకొని—“నీవు ఊరుకో. నాకేం ఫరివా లేదు. మళ్ళీ కలు రాను. ప్రోగ్రాము ఒకమాట స్థిరపడిం తరు వాత మార్చటానికి ప్లీజ్” అని అధికారిలాగ అన్నాను. ఆవిడ చిన్నబుచ్చుకొని “నలే, మీఇష్టం అని నన్ను వీధిలోకివంపి ఇంకోసారి “జాగ్రత్త” అని చెప్పి దీనంగా చూసింది. నేను సవ్యతూ బండి ఎక్కి ‘ఊ’ అన్నాను. “మళ్ళీ ఎప్పు దొస్తారు?” అని ఆవిడ అడిగింది బండి సాగింతరువాత. “రేపు రాజమండ్రిలో ఉంటూ నడకో, అక్కడనుంచి నగసా రావుపేట వెళ్ళి రెండురోజు లుండి నాలుగోనాటికి తిరిగి వస్తాను” అన్నాను. “అమ్మాయి చేతులో ఆపదిరూపాయిలూ పెట్టండి. ఇంకో విధంగా ఖర్చుచేయక” అని కేక చేసింది. నేను తల ఊపి ఊరుకొన్నాను.

ఆవెళ్లటం వెళ్లటం నేను రాజమండ్రి పోయినాను. అక్కడికి ఎందుకొ వెళ్లాలినిచచ్చింది అంటే - కాంతం స్నేహితుగాలు ఒక్క అక్కడ శానిటోరియంలో ఉంది. ఆమెను చూడాలని కాంతం సహతహాలాడింది. ఆమె వెడితే నేనూ వెళ్ళాలి. ఇద్దరం వెడితే డబ్బు ఎక్కువవుతుంది అవుతుందని నేను ఒకళ్ళే చూసివస్తానని మా ఆవిడకు చెప్పాను. ఆవిడ సరేనని ఒప్పుకున్నది. అదీ నా ప్రయాణానికి కారణం. డబ్బు కర్చు తగ్గించే ఏవిషయమైనా కాంతానికి ఇష్టం. నేనుకూడ ప్రతి విషయంలోనూ ఇప్పుడు జాగ్రత్తగా ఉంటున్నాను.

రాజమండ్రిలో దిగి దగ్గరలో ఉన్న కాఫీహోటలులో ఒక్క ఇంట్లో, అరకప్పు కాఫీమాత్రమే పుచ్చుకున్నాను. "డబ్బు జాగ్రత్తగా వాడండి" అని కాంతం నొక్కి నొక్కి చెప్పినమాటలు నేను మరచిపోయి ఎక్కువ సొమ్ము పాడు చేయటం శుభ్రం అని తోచింది. ప్రయాణం పొడుగునా నేను ఒక్క దమ్మిడిఅయిరా అనవసరంగా కర్చు చేయదలుచుకో లేదు.

అటుతరువాత మా ఆవిడ స్నేహితురాలిని చూడటానికి శానిటోరియముకు బయలుదేరాను. శానిటోరియం ఏకభద్రా పురానికి వెంసుమైళ్ళ దూరంలో ఉందని తెలిసింది. సడిచి వెళ్ళటం కష్టం అని తోచింది. అదీకాక ఎండ తీక్షణంగా ఉండేలాగ కనుపించింది. అది మా ఘనమాసం, పగలు మందు పెండ. రాత్రిళ్ళు వలీనూ, బండొకటి మాట్లాడుకొని వెడదా

మనుకొన్నానుగాని, రానూపోనూ కూపాయిన్నరకు తక్కువైతే బండి కట్టనన్నారు. కూపాయిన్నర కర్చుచేయటానికి ఏమాత్రం మనస్సొప్పలేదు. ఒక్కనిమషం తటనటాయించి గిరుక్కునతిరిగి సేరభద్రాపురందాఁ పట్టాను. వీధులలో దుమ్ము ఎత్తిపోస్తున్నది. పోను పోను ఆదుమ్ము మరీ ఎక్కువైంది. నడిచీ నడిచీ సుమారు పదకొండుగంటలకు శానిటోరియం చేగాను.

ఒక నుట్టపై నున్న ఆ క్యాలరీలో అన్ని ఏర్పాట్లూ ఎంతో బాగా ఉన్నాయి. క్షయదగ్గు మహాభయంకరమైన వ్యాధి అనీ, ఆరోగులు పీనుగులలాగ ఉంటారనీ అనుకున్నాను. కాని అక్కడున్న రోగులలో చాలామంది మంచి మనుష్యుల లాగే కనపడ్డారు. శేషమ్మగారూ, ప్రయాగమ్మగారూకూడా ఆరోగ్యంగానే కనిపించారు. కాని ప్రయాగమ్మగారు అత్యుపార్వపురాత్రే నెత్తురు కక్కుకొన్నదట. క్షయదగ్గు మహా తమాషా అయిన జబ్బు. ఆరోగ్యంగా ఉన్నట్లే ఉండి పుటిస్కిన తాడు తెంచుతుంది. వాళ్ళతో కబుర్లు చెబుతూ ఒంటిగంటదాకా గడిపాను. అక్కడనుంచి వాళ్ళకు విశ్రాంతి సమయము. ఎవ్వరూ అక్కడ ఉంటానికి వీలులేదు. అంచేత నేను వాళ్ళతో చెప్పేసి ఊళ్ళోకి వచ్చేసరికి మూడుగంటలైంది. మూటల్లో ఒక రకం భోజనం ఆరు అణాలనీ, మరోరకం పావలా అనీ చెప్పారు. ఇందులో రెండోరకం భోజనంతోనే తృప్తిపొందాను. బెజవాడ వైపు వెళ్ళే రైలు ఒకటి నాలుగు

గంటలకే ఉందని తెలిసింది. వెంటనే స్టేషనుకు వెళ్ళి టికెట్టు కొని, టైలతో చేయవలసిన ప్రయాణం అంతా చేసి పడవలసిన అవస్థలన్నీ పడి ఆరోజు రాత్రికే ఇంటికి వెళ్ళవలసిన వాణి మర్నాడు పది గంటలకు కొంపజేరాను.

౨

బండి ఇంటిముందు ఆగటంతోటే చిన్నపిల్లలు ఇద్దరూ వచ్చి బండిదగ్గర నుంచున్నారు. పెద్దపిల్లలు ముగ్గురూ వీధి వాకిట్లో నుంచుని 'అమ్మా నాన్నోచ్చా' అని కేక వేశారు. నేను బండి దిగి ఇంట్లోకి అడుగు పెట్టగానే వంటఇంట్లోనుంచి మా ఆవిడ రావటం కనపడ్డది. "అప్పుడే వచ్చారేం? అమ్మాయి అక్కవారింటికి. నెళ్లలేదా?" అని రెండు ప్రశ్నలు నామీద విసిరి, నేను ఏమీ చెప్పకముందే బండివాడితో "బెడ్డింగు! బండిలో ఉంది కాగోలు, తీసుకొని రావేమి అబ్బాయి" అన్నది. "అయ్యగారు. బెడ్డింగూ ఏమీ తేలేదండి" అంటూ పాడు బండికిరాయి పుచ్చుకొని వెళ్ళిపోయినాడు. కాంతం తెల్లపోయి నావంక జూచి 'బెడ్డింగు ఏమిచేశారు?' అని అడిగింది. ఊరికే మాటవరస అల్లా అడిగిందేగాని, నేను ఆ బెడ్డింగు ఎక్కడో పోతేసివచ్చా నని ఆవిడిగారు ముందుగానే నిశ్చయించుకొంది. నేనన్నానూ "ఊరికే హాథలి పోవోకు. బెడ్డింగు వెనకనుంచి వస్తుంది" అని. "ఎక్కడైతే బదలిపోతే వచ్చారా" అని మళ్ళీ అడిగింది కొంచెం ఆశతో

నేను నవ్వి 'అవును' అని నంటింటివేపు నడిచాను. ఆవిడ సంగతి గ్రహించి "న్నానం చెయ్యండి" అంది. నేను వెంటనే న్నానం కానిచ్చి పిల్లలతో కలిసి భోజనం చేస్తున్నప్పుడు కాంతం మళ్ళీ, "ఏమండీ, అమ్మాయిదగ్గరకు వెళ్ళలేదే" అన్నది. "ఏదో ప్రయాణం చేయలేకపోయినాను. రాజమండ్రి నుంచి ఇల్లా యకాయకీని వచ్చేశాను. రెండురోజులుండి కాస్త బడలిక తీర్చుకొని వెడతాను" అన్నాను. "ఆబెడ్డింగు బెజవాడలో పారేసి వచ్చారు కామోలు" అంది. నేను నవ్వి ఊరుకున్నాను. "శాలువా అవీ జాగ్రత్తగా ఉన్నవికదా" అని మళ్ళీ అడిగింది - నాకు కోపం వస్తుందేమోనని కొద్దిగా భయపడుతూనే. "ఎందుకే వాడలిపోతావు కాంతం? నే నేదన్నా తీసికెడితే మళ్ళీ ఇంటికొస్తుందని నీకు నమ్మకం లేదన్నమాట!" అన్నాను. ఆవిడ ఆమాటమీద కాస్త నొచ్చుకుని "ఆ, అదిగాదండీ, ఊరికే అడిగాను. మరేంలేదు. సరేకానీండి, మీరు రాజమండ్రిలో ఎప్పుడు బయలుదేరారు?" అని విషయంమార్చింది. "చెప్పవలసిన సంగతులు చాలా ఉన్నాయి. భోజనం అయినతరువాత చెప్పతా" నంటూ పెరుగుఅన్నమూ తినేసి నేను ముందుగా వెళ్ళి పడకకుర్చీలో కూలబడ్డాను. ఒక్క గంటసేపు కునుకుపట్టింది. అప్పటికి కాంతం వచ్చి తమలపాకులూ వక్కలూ నాముందుపెట్టి "ఆ, ఏమిటండీ సంగతులు" అంటూ చాపమీద కూర్చున్నది. నాదగ్గరనుంచి వెంటనే జవాబు రాకపోవడం కనిపెట్టి

ప్రయాణం సంగతులు ఏమిటండీ? ఎప్పుడు బయలుదేరారు రాజమండ్రిలో” అని మళ్ళీ అడిగింది.

“నిన్న నాలుగుగంటలకు గోదావరి స్టేషనులో రైలు ఎక్కాను.”

“అయితే రాత్రి బెజవాడలో ఆగారన్నమాట. రంగయ్య అన్నయ్య ఇంట్లో ఉన్నారా? మీతమ్ముడింటి కెళ్ళారా!”

“రంగయ్య ఇంటికి కాదు...మీతమ్ముడింటికి కాదు.”

కాంతం తెల్లపోయి “అయితే హోటల్లో ఆగారన్నమాట. పక్కచుట్టకూడా ఆ హోటల్లోనే పాశేసివచ్చారా?” అని భయాన్ని కనపరిచింది.

“వీలు చిక్కితే సరి, నేను పాశేసేననే అంటావు!”

“మరి హోటల్లో - పదిమంది వచ్చిపోయేచోట - నిక్షేపమంటి బెడ్డింగు - శాలువకూడా ఉండే అందులో - వదిలేసి వస్తారటండీ?”

“పోట్లాటకు తయారై కూర్చోకూ. అసలు నేను హోటల్లో వదిలేసివచ్చానని ఎవరు చెప్పారూ.”

“ఆ, అయితే ఎక్కడ తగలేశారూ!” అన్నది ఆవిడ భయమూ, విచారమూ సూచిస్తున్న గొంతుకత్తో.

“నీవు...ఎగిరిపడక...”

“నేను అనుకుంటూనే వున్నాను.”

“ఊరుకో...ఊరుకో...ఎక్కడికి పోలేదు బెడ్డింగు. రెండు కోజులలో వస్తుంది. కొన్ని కారణాలచేత ఒక స్నేహితునివద్ద

వదలవలసి వచ్చింది.” అని శాంతంగా జవాబు చెప్పాను.

“ ఏమీ టాకారణాలు ? ”

“ అదీ అడగవలసిన ప్రశ్న. అట్లాఅడుగూ చెప్పతాను ” అని ప్రారంభించాను. “ ఇక్కడనుంచి వెళ్ళానా రాజమండ్రి ? మీ శేషమ్మను చూశాను. ”

“ కులాసాగా ఉందా ? ”

“ ఆ - సుఖంగా ఉంది. నీవు ఆదుర్దాపడాల్సింది ఏమీ లేదు. చూచి ఆరోజు - అంటే నిన్న నాయంత్రమే బయలు దేరాను. ”

“ పనసపోట్టు కొనమంటిని గదలడీ. ”

“ కొనటానికి వీలులేకపోయింది. ”

“ ఆ, నా బొంద, వీలులేకపోవటం ఏమిటి ? పిల్లలకు ఎంతో ఇష్టం. ఇక్కడ దొరుకుతుందా ఏమన్నానా ! చెప్పినమాట వినరాయె ! ”

“ నీ మాట వినాల్సి రావటంచేతనే అది కొనలేదు. ”

“ అదేమిటండీ ? - ”

“ చెప్పతా ఏమిటో - చెప్పనిస్తే గా ? ”

“ ఊ..... ”

“ నేను ఆనుపత్రి కెళ్ళొచ్చేసరికి మూడుగంటలైంది. కొనా లంటు పనసపోట్టు ఊళ్ళోకి పోవాలి. అల్లాగ వెడితే ఆపూట లైలు అందేదికాదు. ఆరాత్రి అక్కడుంటే పూటకూళ్ళింటికి వావలా, పడుకొనేందుకు గదికి అద్దె అర్ధరూపాయి - ముప్పా

వూ దండుగ. అందుకని వెంటనే ఉన్న బండ్లలో రావటం గలిగింది.”

“సరే. అల్లాగయినా రాత్రికి రావలసింది. ఈపూట వచ్చారే? — బెజవాడలో హోటల్లో తగలేశారు! ఎక్కడైతేనేం?”

“లేదు. బెజవాడ వెళ్ళనేలేదు.”

“అయితే - ఎక్కడున్నట్లూ?” అన్నది ఆశ్చర్యముతో.

“ఆ సంగతే చెప్పతాను. నీవు కొంచెం ఓపిగ్గా వినాలే.”

“ఒక కథలాగ అన్నమాట.”

“ఊ. అల్లాగే అయ్యో” అన్నాను నేను.

“సరే కానివ్వండి.” అన్నది ఆవిడ.

“రాజమండ్రి నుంచి బందరు రావటానికి రెండు మార్గాలున్నవి. బెజవాడ మీదుగా రావటం ఒకటి, భీమవరం మీదుగా రావటం మరొకటి.”

“మీరు బెజవాడ మీదుగా రాలేదని చెప్పితిరిగా.”

“బెజవాడ మీదుగా రాలే దన్నాను గాని భీమవరము మీదుగా వచ్చానని చెప్పానా?”

“ఊహ... ఇప్పుడు చెప్పండి.”

“అదే భీమవరంమీదుగా వచ్చాను. ఆ రావటంలో...”

“నిడదవోలుమీదుగా వచ్చారు. అంతేగదా. మీరు ఊరికే గాలి పోగుజేసుకొని కథ అల్లుకొన్నారు. వినేవాళ్లకు విసుగొస్తుంది. మీకేం? ఇంతకు ఆ బెడ్డింగు ఎవరింట్లో పడేసి

వచ్చారో చెపితే నే నెళ్ళి కాస్త సదుము వాలుస్తా. ”

“సరే, నీ వింత తొందరపడుతున్నావు కాబట్టి రాజమండ్రి నుంచి నిడదవోలుదాకా జరిగిన విశేషాలు చదిలేస్తున్నాను. అయితే ఒక్కటి. డబ్బు కలిసివస్తుందని రాజమండ్రినుంచి నిడదవోలుకు ఓ టికెట్టు కొనుక్కొని అక్కడనుంచి భీను వరానికి మరోటి కొన్నాను. ఎందుకో తెలుసునా? ఇది సయం, విడివిడిగా కొనటంవల్ల ఓ ఆరణాలు కలిసొస్తాయి ” అని ఆవిడనంక చూశాను నన్ను మెచ్చుకొంటుందని. ఆవిడ “ఊ, కానివ్వండి” అన్నది ఓ మోస్తరు విసుగుతో, ఆవలించి చిటిక వేస్తూ. “మరి శ్రమ అయినా ఇల్లాగ విడివిడిగా... టికెట్టు పుచ్చుకొని రావటం - సొమ్ము దమ్మిడికూడా అసవసరంగా పాడుజేయకపోవటం - చూశావా మరి !!”

అన్నాను. ఆవిడ కొంచెం నవ్వి “చాలా మంచిపని చేశారు” అని నొక్కి అన్నది. “అదే ఆకాస్త మాటకోసమే నేను పరితపిస్తున్నా ” అని ఆమెబుగ్గను తర్జనీతో తాకాను. ‘ఊ’ అని విసుక్కొంది. ముద్దుకు అలా అన్నా నన్నాను.

“ఇంకా ముద్దులూ ముక్కలూనూ !”

“ ఏం !”

“పెద్దవాళ్ళ మైపోవటంలే !”

“అల్లా అనకు. ఏముద్దు కాముద్దే ! పడుచుదనపు మిస మిసలు ఎంత ముద్దో, ముసలితనపు ముడతలూ అంతే ముద్దు. వృద్ధాప్యంమటుకు ముద్దయిన కాలంగదూ ”

“అయితే కావచ్చు. మీరు ఈగొడవలోకి దిగక ఆపరుపు చుట్టూ ఎక్కడో సారేసి వచ్చారో చెప్పండి.”

“అదుగో పారేశారనే నీవనుకోటం-!”

“నా అనుకోటంతో మీ కెందుకండీ-ఏవూళ్ళో ఎవరింట్లో పజీసివచ్చారో చెప్పండి-నన్ను వేధించక.”

“ఆ సంగతి నన్ను చెప్పనిస్తేనా? ఫలానిచోట దిగబెట్టి వచ్చానూ అంటే అక్కడి కెందు కెళ్ళారూ అంటావు. అందుకని నే చెప్పదలచుకొన్న సీతినీ చెప్పనియ్యి.”

“అల్లా అయితే సరే -” అని దగ్గరలో నున్న పట్టె మంచం వాల్చుకొని పడుకొని - “ఇక మీ ఇష్టం” అన్నది నేనూ ఒక సిగరెట్టు వెలిగించాను.

3

“భీమపం చెరానా...అక్కడే గొడవ జరిగింది. కిటికీదగ్గరి కెళ్ళి అందరిలాగే టిక్కెట్టు అడిగితే ఆయన ఇయ్యక, ‘అటు తిరిగిరండి లోపలికి’ అన్నాడు.”

“ఎంచేతా?”

• “అదే నేనూషా. అందరికిమల్లీ నాకూ ఒక టిక్కెట్టు తీసి ఇస్తే, చెప్పేదేముంది? సరేలోపలికి వెళ్ళాను. ‘కూర్చోండి మాస్టారు, ఈనలుగురినీ పంపించి మీతో మాట్లాడతానూ’ అన్నాడు.”

“ఇంతేగదా. వాడెవరో దరిద్రుడు మీదగ్గర చదువుకొని ఉంటాడు.”

“ సరిగ్గా అంతే. నాకైతే జ్ఞాపకంలేదు. వాడు ఆపల్కుతున్నాడే. వంపించి నాదర్శనకొచ్చి క్షేమం అడిగి, టీ ఇచ్చించి, ఎంతో గౌరవించాడు. ”

“ సశే-మామూలే. ”

“ అవునా, ఆపశంగా, బందరుకోటిక్కెట్టు ఇయ్యమంటే ఇయ్యడే. ”

“ ఓహో - ఆరోజుకు... అదే ఆ పూటకు నాళ్ళ ఇంట్లో భోజనం చెయ్యమని కూర్చున్నాడు కామాలు. ”

“ కాదు, కాదు. ‘ఎకాయకీని బందరు వద్దండి మాట్టానూ. కైకలూరుదాకా తీసికోండి. అక్కడినుంచి మళ్ళీ ఇంకోటిక్కెట్టు కొనండి. మీకు ఓ పావలా కలిసొస్తుంది’ అన్నాడు. ‘వద్దు ఓయ్ - ఈగొడవంతా నేను పడలేను. ఇప్పటికి పడ్డనిచాలూ. బారుటిక్కెట్టు ఇవ్వవయ్యా’ అంటే - ‘అల్లా నేనెప్పటికీ ఇవ్వనండీ. రేపు ఎప్పుడైనా కనపడ్డప్పుడు పిన్నిగారు - ‘పవోగాయ్, నీకైనా తెలియదా? మాట్టానికి పావలా దండుగ బెట్టిం చావు’ అంటే నేనేమనేది చెప్పండి? అన్నాడు. ‘అయితే .. నీకు మా ఆవిడకూడా తెలుసన్నమాట’ అనేసరికి ఆకుర్రాడు ‘ సారి ! బాగుందండోయి మాట్టానూ. మీరు అంతా మరిచి పోయినారన్నమాట. నేను మీరున్న ఇంట్లో వీధిగదిలో ఉండే వాణ్ణి. మీరు కూరలూ అవీ నేనే తెచ్చేవాణ్ణి. పండగ పండగకూ మీ ఇంట్లోనే భోంచేసేవాణ్ణి. నేను సుందరాన్నండీ మాట్టానూ’ అన్నాడు. ‘ఓయ్ నువ్వుటోయ్’ అని

నేను వాడి పీపుమీద చరిచాను - అప్పటికి జ్ఞాపకం వచ్చిన వాడిలాగ, నిజానికి వాడెవరో అప్పటికీ ఇప్పటికీ నాకు జ్ఞాపకం రాసేలేదు. అంతటితో వాడు ఊరుకోక 'పిన్నిగారు నాచేత కూరలూ అవీ తెప్పించేటప్పుడు ఒక్క దమ్మిడి ఎక్కువ ఖర్చుచేస్తే కూకలేస్తుండేవారు. ఒకటండీ మాస్టారు మీరు చెప్పిన చదువువల్ల నాలుగుడబ్బలు సంపాదించటం నేర్చుకొంటే, వారు చెప్పిన చదువువల్ల నాలుగు రూపాయలు వెనకేసుకోటం నేర్చుకొన్నానండీ' అన్నాడు."

"ఎవరండీ ఆ అబ్బాయి, అయినా సంవత్సరాని కో కుర్రాడు, ఎవరో ఒకరు మనయింట్లో తిరుగుతూఉంటాడాయె. జ్ఞాపకం ఉండదు, అయినా మీకంటే వాడే నయం."

"సరే. టక్కెట్టు కైకలూరుకే తీసుకోక తప్పింది కాదు. ఆకుర్రాడు నన్ను రై తెక్కించి 'కైకలూరులో బండి చాలా సేపు ఆగుతుండండీ. మీరేమీ తొందరపడాల్సిన అగత్యం లేదు.' అని చెప్పి వెళ్లిపోయినాడు. దాని తరువాత....."

"అబ్బబ్బ! ఏదోకథలాగ ఎందుకండీ ఈగొడవంతానూ."

"కొంచెం ఓపిక పట్టు నువ్వు."

"ఇంకా ఆ బెడ్డింగు కైకలూరులో ఎక్కడైనా వదలి వచ్చారా?"

"అవును. కైకలూరులో ఒకాయనకు ఇచ్చివచ్చాను."

"ఎందుకిచ్చారు?"

"అదే - ఆ ప్రశ్నకే నేను సమాధానం చెప్పాలె. తొందర

పడితే ఎల్లాగ? కైకలూరులో దిగి టిక్కెట్టు కొంటానికి వెళ్ళాను. కిటికీదగ్గర జనసమ్మర్దన ఎక్కువగా ఉంది. ఎల్లాగో తోసుకెళ్ళి టిక్కెట్టుకొని పరుగెత్తుకొంటూ రైలుదగ్గరకు వచ్చేశాను.”

“రైలు అందలేదు కామాలు.”

“ఊఁ - రైలు అందకేం - చక్కగా అందింది. కాని తరవాత సిగరెట్టు కొనుక్కుంచామని మనీపర్సుకోసం జేబులో చెయ్యి పెడుదును గదా...”

“ఊఁ” అన్నది కాంతం హడలిపోయి.

“పర్సు కాస్తా కనపడలేదు.”

“అయ్యో, అయ్యో, పర్సు పారేశారుటండీ? నన్ను తగలెయ్యి... .. అయ్యయ్యో, మొర్రో వద్దని మొత్తుకొన్నా విన్నారుకారు. ఎంత ఉంది అందులో”

“ఇరవై రెండు రూపాయ లున్నాయి”

“ఇరవై రెండు రూపాయలూ పోయినైటండీ? మాట్లాడరేమండీ?...నన్ను తగలెయ్యి... అట్లా చూస్తారేమండీ... పారేశారు కామాలు. అంతా పోయినట్లైనా.....” అంటూ తెల్లపోయింది కాంతం.

ఏంజెప్పేది? తెల్లమొఖంవేసి “పోయింది, అంతా ఊడ్చుకుపోయిం” దన్నాను. “అంతా పోయిందండీ, అంతా పోయిందండీ” అని ఆవిడ కాసేపు విచారపడి, “ఎల్లాపోయిందండీ” అన్నది. “ఆ టిక్కెట్టు తీసుకోనే సందల్లో ఎవరో జేబులో

నుంచి లాగేశారు ”

“ పక్కజేబులో పెట్టారుకామాలూ. బనియన్ జేబులో పెట్టుకోకపోయినారుటండీ ”

“ అవునుమరి. అట్లా జరిగింది. ఏంజేసేది? ఎన్నిసార్లు ప్రయాణం చేశాను కాను? ఇంతకూ ఆరోజున అట్లాగ దరిద్రం చుట్టుకొన్నది ”

“ఎవరు కాజేశారో?”

“ ఎవరు కాజేశారో తెలిస్తే వాణ్ని అక్కడే పాతేద్దును. తెలియలేదు. ”

“ పరుగెత్తేటప్పుడు క్రింద ఏమైనా పడిపోయిందేమో వెదికారా? ”

“ పరుపులో ఏమైనా పెట్టి మరచిపోయినానేమోనని పరుపు అంతా ఖంగారుగా వెతుకుతుంటే అక్కడున్నవాళ్ళు నా ఆద్వైతాచూసి ‘ఏమిటండీ’ అని అడిగారు. నేను ఈవిషయం చెప్పాను. ‘క్రింద ఏమైనా పడిపోయిందేమో వెదకండి. వెళ్ళి పోలీసుకు రిపోర్టు అయినా ఇవ్వండి’ అంటూ చెప్పారు ”

“ మరి వెతుక్కోరుటండీ. నాముఖం - ఇంతమాత్రం తెలియ లేదండీ మీకు ” అన్నది ఆవిడ.

“ వెతకటానికి టైమువదీ? అప్పటికప్పుడే రైలు కూసింది. ఇది వెదకటానికి వెడితే రైలు కాస్తా పోతుందని భయం వేసింది. అందుకని ఊరుకొన్నాను. ”

“ అయితే ఇంతకూ పర్చుకోసం వెదకనే లేదన్నమాట. ”

“అహా, ఆపెట్టెలో వాళ్ళంతా ‘దిగి వెళ్ళండి, వెతుక్కోండి’ అని తొందరపెట్టారు.”

“వెదుక్కోరుటండీ.”

“ అందుకనే - ఎట్లాగ ఈ పరుపుచుట్టకూడా దింపుకుం దామా - ఒక వేళ రైలు ఉండదేమో. అని ఆలోచిస్తూ ఉండం గానే, ఒకాయన ‘మాస్తారూ, మీ బెడ్డింగు నేను చూస్తూ ఉంటాను. మీరు వెళ్ళి వెతుక్కోండి’ అన్నాడు. నాకు ఇంకో నిమిషం ఆలోచనకు టైము లేకపోయింది. ‘ఇదే నా బెడ్డింగు మీరు జాగ్రత్తచేయండి’ అని చెప్పి తొందరగా చూచి మళ్ళీ వద్దామని వెళ్ళాను. అక్కడ ఎవ్వరూ మనుష్యులూ లేరు; పహ్లా లేదు. సరేని తిరిగి పరుగెత్తుకుంటూ వచ్చే సరికి రైలు కదిలింది. ఎక్కలేకపోయాను ”

“బాగానే ఉంది. అక్కడ దిగబడిపోయానా రన్నమాట.”

“ అవును-మరి ఏం జేసేది? ఆపళంగా వెళ్ళి స్టేషనుమాస్టరుతో చెపితే ఆయన-‘ఇక్కడ జేబుదొంగ లున్నారండీ..... రోజూ ఇల్లాంటి రిపోర్టులు వస్తూనే ఉన్నవి’ అన్నాడు.”

“ఏం దరిద్రమండీ! పర్సు పర్సుపాళంగా ఎవరో కొట్టేశారు.” అని కాంతం తను కనిపెట్టిన విషయం చెప్పింది. నే నేమీ మాట్లాడలేదు. మళ్ళీ అన్నది కాంతం — “నేను అంత పైకం తీసికెళ్ళవద్దండీ, నా ముఖాన పారేసి వెళ్ళండి అంటే విన్నారూ? బిళ్లకుడుములాగ ఇరవై రూపాయలూ వాడి ముఖానపెట్టారు. ఎంత తెలివితక్కువండీ!”

నాకు వళ్ళు మండిపోయింది. “నన్ను అనవసరంగా అంటావుగాని, ఇందులో నా తెలివితక్కువ ఏముందమ్మా కాంతం” అన్నాను.

కాంతం ముఖం చిట్లించి, “బారు టిక్కెట్టుకొంటే ఏ అవస్థ లేకపోయేది” అన్నది. అదీ నా తెలివితక్కువ అన్నట్లు.

“పావలాడబ్బులు కలిసొస్తాయి అని గదూ నాగోల !”

“నాబొంద పావలా ఇప్పుడేమైంది !”

“ఇల్లా అవుతుందని నేను అనుకొన్నానా ?” అన్నాను నేను జాలిగా.

కాంతం కూడా నావంక జాలిగా చూసింది. ఆచూపులో ‘మీ తప్పు ఇందులో ఏమీ లేదు. పాపం.’ అన్నమాటలు ఉన్నవి.

అల్లాగ ఒక క్షణం చూచి సానుభూతితో “ఏదోలండి. ఇంతకూ బయలుదేరిన గడియ మంచిదికాదు.” అని తృప్తి పరచుకొని చివరకు “ఇరవై రూపాయలుగదా-ఏం జేస్తాము. పోతేపోయినై లండి. ఇబ్బంది పడకుండా వచ్చారా? ఆరాత్రి ఎక్కడున్నారూ? రావటానికి చేతులో డబ్బుఉన్నదా ఏమైనా-పోయింది పోగా?” అంటూ నాలుగు ప్రశ్నలూ ఆనుగ్దాగా అడిగింది.

“చేతులో ఆ టిక్కెట్టు ఒక్కటే - అది మారిస్తే మళ్ళీ పావలా వచ్చింది.”

“అయితే అవస్థ పడ్డారన్నమాటే !”

“ అవస్థ అంటే అవస్థ. నే నెప్పుడూ అంత అగచాట్లు పడలేదు. ”

“ అయ్యో? ఆ రాత్రి తిండి తిప్పలూ లేవు గాబోలు. ఎవరూ స్నేహితులు లేకపోయినారండీ? ”

“ ఒక త్యాజ్యుడు ఉన్నాడు. ”

“ వెళ్ళకపోయినారా ఆయన ఇంటికి? ”

“ వెళ్ళాను. ఆయన భార్య కడుపుతో ఉండటం కంటాసికి పుట్టింట్లోకి వెళ్ళింది. ఆరోజు ఆదివారం కావటంచేత ఆయన కూడా వెళ్ళాడు. ఇల్లు తాళం పెట్టి ఉంది. ”

“ ఊహా. ”

“ అన్నీ అల్లాగ కలిసొచ్చినై. ”

“ చాలాండీ. ఇక ఊరుకోండి. ”

“ ఊరుకోక ఏం జేసేదిలే!...నోరు నొక్కుకుని మరీ ఊరు కొన్నాను, చేతిలో ఉన్న పాపలాలో ఒక బేడకు ఏవో అరటి పండ్లూ అవీ కొనుక్కొని తిని ఊరుకొన్నాను. ఇంతకూ ఆ రాత్రి హోటలులో బెంచిమీద పడుకొన్నాను. ”

“ అయ్యోయ్యో! ఎంత అవస్థపడ్డారండీ. మిమ్ముల నెప్పుడూ ఒంటిరిగా ప్రయాణం చేయనీయకూడదు. ఇదే చెప్పటం - వింటున్నారా? ఇక్కడినుంచి మీరు ఎక్కడికి వెళ్ళినా నన్ను తీసికెళ్ళండి. మహాబాగుంది మీ అవస్థ...అయితే ఆ పర్సు పోవటం సంగతి నలుగురికీ చెప్పకపోయినారా? మీ రెండుకు చెపుతారా? ఏం? చెప్పారా? ”

“ ఎందుకు చెప్పనూ? చెప్పాను ”

“ ఏమన్నారు? ”

“ ముందు నా దేవూరైంది నా కేంపని అయింది, నా కెంత జీతం అయింది తెలుసుకొన్నారు. తెలుసుకొని ‘ ఏంపనయ్యా నూరూపాయల జీతగాడివి! సావలాకోసం లోభించి నేషను నేషనులో దిగి టిక్కెట్టు పుచ్చుకొన్నా అంటావు’ అని చీవాట్లు వేసి ‘ ఎవరు చెప్పారయ్యా నీ కీబుద్ధి!’ అని అడిగారు. మా ఆవిడ చెప్పిందని అందామనుకొని మళ్ళీ ఊరుకొన్నాను నవ్విపోతారని. ఏర్పాడు ప్రొద్దున్నే గుడివాడకారు ఎక్కి గుడివాడలో ఒక మాస్టరుదగ్గర కావలసిన డబ్బు అప్పు పుచ్చుకొని ఆపశంగా రైలెక్కి వచ్చేశా ” అని పూర్తిచేసి మళ్ళీ ఇంకో సిగిరెట్టు వెలిగించాను.

౪

“ ఇంతకూ ఆ బెడ్డింగు సంగ తేమైంది? అందులో పది పది హేను రూపాయల శాలువా, పదిరూపాయల బట్టలూ ఉన్నాయి గదా. అదికూడా ఊరేగలేమగదా ” అన్నది కాంతం ఒక్క ఊణా అయినతరువాత.

“ నే చెప్పానుగా, ఒకాయన కిచ్చానని. ”

“ చెప్పారు లెండి. ఆయన ఎవరో, ఏపేటలో ఉంటాడో మీకు గట్టిగా తెలుసా? ”

“ అసలు ఆయనది ఏవూరోకూడా తెలియదు చూచిన మొఖం!! ”

“నాబొంద, మీరు చూడని ముఖం అటూ ఉందిటండీ. ఆయన ఎవరో, పెరేమిటో తెలుసుకోకుండా బెడ్డింగు ఎల్లా ఇచ్చారండీ?”

“నేను ఇచ్చానా? ఆయన చూస్తూఉంటానన్నాడు. నేను సరేనన్నాను. పేరూ డోరూ అడగటానికి వ్యవధి లేదూ, ఇంతకూ నాకు తోచనూలేదూ - చెప్పడూ ”

“ఎందుకు తోస్తుంది, అమ్మవారు నెత్తి నెక్కి, తొక్కుతుంటే — అయ్యో! అయ్యో! పాతికరూపాయలూ పాడై పోయినై ఆయె. అమ్మాయికి ఇంకా చీర కొందామను కొంటున్నా. ఇంకేమికొనేది? నేను నెత్తిన నోరుట్టుకుని మొత్తుకొన్నా - డబ్బు అంతా తీసికెళ్ళబోకండీ అని. నామాట విన్నారా?”

“పొరపాటేనే కాంతం - ఇక్కడనుంచి తప్పకుండా పింటాను చూస్తూండు.”

“నాబొంద, ఇదివరకెన్నిసార్లు అన్నాను ఇల్లాగ! తీరా సమయ మొచ్చేసరికి ఎగిరిపడతారాయె, సరే లెండి. ఏం అనుకొని ఏం లాభం! పోయిన సొమ్ము రాదుగదా - ఆ బెడ్డింగు కూడా ఎక్కడ పా రశొచ్చారో చెప్పండి - ఊరికే దాచక. దాన్నికూడా ఒక ఏళ్ళు ఏడ్చి ఊరుకొంటాను.”

“అప్పుడే తొందరపడవలసిన అవసరం లేదు. పోయిందని గట్టిగా ఇంకా చెప్పలేను. ఆసంగతి గట్టిగా తెలిసినతరువాత ఇద్దరం కలిసి ఆకాస్తపనీ చేద్దాము.”

“చాలా లెండి. ఊరుకొండి. మీకు చీమకుట్టినట్లయినా లేను, పైగా వేళాకోళం ఏమిటండీ!! ఆ బెడ్డింగు సంగతి ఏమైనా కనుక్కొండి.”

“మన మేమి కనుక్కోగల్గింది? ఆయన ఎవరో నాకు తెలియ నాయె. అయితే బకటి - ఆయన చాలా పెద్ద మనిషి లాగు కనుపించాడు. తప్పక పంపుతాడు. వస్తుంది. నా మాట నమ్ము.”

“మీరు చెప్పినట్లుగా నమ్మబట్టే ఈ స్థితికి వచ్చింది సంసారం -” అని కాంతం ఈసడింపుగా మాట్లాడి లేచిపోయింది. అవతల నుంచి మాటలు వినిపిస్తున్నాయి. “ఖద్దరు బట్టలు ఇన్ని వడ్డండీ అంటే, అది వెయ్యి ఇదివెయ్యి అని వేధించారు. ఇప్పుడు మళ్ళీ కొనగలమా? ఈ ధగలలో ఎంత లేదన్నా యిరవై రూపాయల సొమ్ము!...ఆ శాలువ మటుకు శాలువ కొన్నప్పుడే పది హేనురూపాయలు. అంతా యాభై రూపాయల సొమ్ము. తగలేసి వచ్చారు.”

“ఆయాభై న్నీ - ఆ వొక పాతిక - మరిచి పోయినావు.”

“నాబొంద! పైగా జ్ఞాపకం చేస్తారు కూడా. డెబ్బై అయిదు రూపాయలు సొమ్ము పోయిందని ఏమన్నా - ఏం మనిషబ్బా! ..ఆపడు కావడు పైపడ్డకొద్దీ ఎవరికైనా కాస్త జాగ్రత్త తెలుస్తుంది - నూరురూపాయల సొమ్ము! ఉహూ” అంటూ నిట్టూర్పులు విడుస్తూ కాంతం వంట ఇంట్లోకి వెళ్ళి పోయింది.

నేను ఒంటరిగా కూర్చుని ఆలోచించాను, ఆపెద్దమనిషి ఎవరై ఉంటాడా అని. సినిమాకథ నడుపుతూ పూర్వవృత్తాంతాన్ని దర్శకుడు చూసేరీతిగా జరిగిన ప్రయాణపు కథలంతా ఒకసారి కళ్లముందుకు తెచ్చుకున్నాను. ఆయన నాకు ప్రథమంలో నిడదవోలు స్టేషనులో కనిపించాడు—ఎల్లాంటి మనిషి? చాచునచాయ— వెడల్పైన నుదురు— బట్టతల— ఆయనను మళ్ళీ గుర్తించటానికి ఇవన్నీ సాయపడ్డవైకదా అని సంతోషించి మరిచిపోకుండాఉంటానికి కాయితంమీద వ్రాసుకొన్నాను. ఆయనను గురించి నాకు ఎటువంటి అభివ్రాయం కలిగిందీ అని రెండోప్రశ్న వేసుకున్నాను. నాకళ్లముందు ఆయన పర్ ఫెక్ట్ జెంటిల్ మెన్ లాగ కనుపించాడు. నామనస్సును ఎన్నిసార్లు గుచ్చిగుచ్చి అడిగినా అదే సమాధానం వచ్చింది. దాంతో నాకు మరీ ధైర్యం వచ్చింది. పరుపుచుట్ట తప్పక వస్తుండని. మూడోప్రశ్న—ఆయన ఎవరై ఉంటాడు? ఈప్రశ్నకు సరియైన సమాధానం రాలేదు. మొదట నాకు ఆయన నావిద్యార్థులలో ఒకడై ఉంటాడని తోచింది. విద్యార్థి అని ఎందు కనుకున్నానూ అంకీ — ఆ తరువాత నన్ను మాస్టారు అని పిలిచాడు కాబట్టి. అయితే దానిమీద రెండు సందేహాలు బయలుదేరినై. మాస్టారు అని పిలిచినంత మాత్రన నావిద్యార్థి అనుకుంటానికి వీలేదు. ఇప్పుడు మాస్టారు అని ప్రతీవాణ్ణి పిలుస్తారు. రెండోది - ఆయన నా విద్యార్థి అయితే నాకు నమస్కారం పెట్టడా అని కొందరు

విద్యార్థులు నమస్కారం పెట్టకుండా పోవటం కద్దుగాని అది ఉన్న ఊళ్ళో సంగతి. ఇన్నాళ్ళబట్టి చూస్తున్నాను, పొరుగులో నావిద్యార్థి కనపడితే నమస్కారం పెట్టక పోయింది లేదు. చివరకు నాకు ఆయన నావిద్యార్థి కాదనీ, ఏదో ఆఫీసులో పనిచేస్తున్న ఉద్యోగి అనీ తోచింది. చివరకు వచ్చింది. ఆయనది ఏవ్వారైఉంటుందీ అన్నప్రశ్న. బెజవాడ, తెనాలి, గుంటూరు ఈ మూడుఊళ్లలోనూ నన్ను బాగా ఎరిగున్న వాళ్ళు చాలామంది ఉన్నారు. కాబట్టి ఈ మూడుగ్రామాలలోను ఎక్కడో ఒకచోట ఆయనను కలుసుకోవచ్చునూ అని తోచింది. చాలా సంతోషం కలిగింది. పొరుగువారైతే, నేను ఈవూళ్ళో ఉన్నాననీ, 'ఫలానివీధిలో ఉన్నాననీ తెలియకపోవచ్చు. ఆపెద్దమనిషికి ఏ దురుద్దేశం లేకపోయినా, యీభోగట్టా తెలియక పంపలేకపోవచ్చు. కాబట్టి ఈసంగతీ, నా అడ్రెస్సు ఒక చిన్న ప్రకటనరూపంగా పత్రికలో వేయిస్తే తప్పకుండా లాభిస్తుందని నిశ్చయించుకొని చటుక్కున లేచి వెళ్ళి, కాంతంతో చెప్పాను. ఆవిడ " ఊరికే వేస్తారా, ఏమైనా డబ్బు ఇవ్వాలా? " అంది. సుమారు ఓ అయిదారు రూపాయలు కర్చు అని చెప్పాను. ఆవిడ " చాలా లెండి. సైగా అదో దండగ ఎందుకు? ఇయ్యవలుచుకొన్నవాడు ప్లల్లాగో కనుకొని ఇస్తాడు " అంది.

" ఏగుంటూరో అనుకో ఆయనది. ఆయన గుంటూరు నుంచి పనివేళా ఈపరుపు తీసుకొని నాలుగురూపాయలు కర్చు

చేసుకొని బందరువచ్చి ఆ పరుపు నా కిచ్చి వెడతాడా?" అన్నాను.

“మీదంతా వెరిగోల. ఇక్కడికి రా నాలా అండీ, మీకు ఉత్తరం వ్రాయకూడదూ? మీఅడ్రసు అసలు ఆయనకు తెలిసే ఉంటుంది. అంతగా తెలియకపోతే ఏ వెరివెధవను అడిగినా చెబుతాడు” అన్నది.

“వెరి వెధవలు గుంటూరులో ఉన్నారంటావా?”

“ఆ. అన్ని ఊళ్లలోనూ ఉంటారు!”

“సరే. అయితే ప్రకటన చేయవద్దంటావు?”

“వద్దు, ఏమీ వద్దు, ఊరుకోండి. ఇప్పటికి రెండు రోజులైందిగదా. ఇంకా రెండు రోజులు చూద్దాము. వస్తుందా, సరేసరి. రాదూ, పర్సు పోయినట్లే ఇదీ పోయిందనుకొంటాను.” అని ఆవిడకు తోచిన హితవు చెప్పింది. చెప్పి “మీదోగోల. పరుపుచుట్ట వస్తుందన్నమాట నట్టిభ్రమ.” అని తేల్చి చెప్పేసింది చచ్చులేకుండా.

“నాకుమటుకు పరుపుచుట్ట వస్తుందని ఘట్టి నమ్మకం” అన్నాను. చూద్దాంగా అని ఊరుకొంది కాంతం.

ఆతరువాత నేను బట్టలు వేసుకొని బజారు కెల్లాను కాఫీ త్రాగటానికి. వీధిలో నడుస్తున్నా, కాఫీహోటల్లో కాఫీ త్రాగుతున్నా నాకళ్ళు నాలుగునైపులాతిరుగుతున్నై, బట్టలు పెద్దమనిషి ఎవ్వరై నా కనిపిస్తారేమోనని. కళ్లు పీకా పాల్కు బట్టలు చూచినా ఒక బట్టలేలా కనపడలేదు. కుండుచుట్టూ

తిరిగాను మున్నూరు. ప్రయోజనం లేకపోయింది. ఒక్క-బట్టతల మనిషి కనిపిస్తే బాగుండు ననిపించింది.

ఇంతలో ప్రొద్దుగుంకింది. ఇక లాభంలేదని ఇంటి కెళ్లాను... ఆరాత్రి రాశ్రాల్లా కాంతం కాసేపు యాభై రూపాయల సొమ్ము పోయిందనీ, కాసేపు వందరూపాయల సొమ్ము పోయిందనీ గోలపెడుతూనే ఉంది.

శెల్లనాగింది. పిల్లలంతాలేచారు. కాంతం కాఫీ కాస్తున్నది. ఆమెముఖంలో వెదికిచూచినా సంతోష రేఖలు లేవు. ఇంతలో వాకిట్లో ఆడుకొంటున్న పిల్లలు గొల్లన కేకేశారు పెంకులు లేచిపోవోట్లు. ఏమీటూ అని హడలిపోయి కాంతం ఒక్క గంతేసింది వీధిగుమ్మంలోకి. నేనూ వెనకాలే పరుగెత్తాను. ఏముంది? పరుపుచుట్ట ఒకటి పడేసుంది అక్కడ. ఉప్పరి “బాబూ, కూలి ఆరే ఇచ్చారండి. ఇదిగోనండి చీటీ” అని ఇచ్చింది. పరుపుచుట్టనాదే! ఆచీటీలో ఏమీలేదు. నా పేరు, వీధిపేరూ ఉంది - అంతే.

“ఎవరిచ్చారే ఇది” ఇని అడిగాను నేను. “ఆయన ఎవరో నే నెరగనండి. ఈపరుపుచుట్ట కార్లకాడ నాకిచ్చి మీ ఇంటి కాడ ఇయ్యమన్నారండి. ఆచీటీ ప్రకారం మీ ఇల్లు కనుక్కున్నానండి.” అని అది వెళ్ళిపోతుంటే - “ఆయన ఎట్లా ఉంటాడే ఉప్పరి? ఆయనకు బట్టతల ఉందా” అని అడిగాను. “నాకు తెల్లండీ” అని కేకేసి అది గబగబ వెళ్ళిపోయింది.

మేము మొదట కాసేపు తెల్లపోయి, తేరుకుని సంతో

షించాము. నిజంగా పోయిన వస్తువ దొరికినప్పుడు ఉన్న ఆనందం మహాగొప్పది. “ నే జెప్పలేదూ కాంతం, ఎక్కడికీ పోదు - వస్తుండనీ ” అన్నాను నేను గర్మంగా. “ ఎవరో ఆయన పెద్దమనిషే. ” అని మెచ్చుకొంది కాంతం. “ ఇంతకూ ఆయన ఎవరై నదీ తెలీయలేదుగదా ” అన్నాను. “ ఏదోతమాషాగానే ఉంది. ఈ కాలంలో యాభై రూపాయల సొమ్ము దొరికితే వద్దని ఇచ్చే సేవాడు ఉన్నాడండీ. పెద్దమనిషి. అయితే మటుకు నాకు మాత్రము నమ్మకం కలగటం లేదండీ ” అని అని, ఏదో మనస్సుకు హఠాత్తుగా తట్టినదానిలాగ ఉలిక్కిపడి - “ సన్ను తమాషాచేయటానికి ఏదైనా నాటకం ఆడారా ” అన్నది.

“ ఛా, ఏం నాటకం ? ”

“ ఏముందీ - యిది ఈవూల్గోనే ఎవరింటిలోనో పెట్టి రెండు రోజు లైనాక పంపమని చెప్పి ఉండకూడదూ. ”

“ ఛాఛా, ఎందుకూ అల్లా చెయ్యటం ? అల్లాచేస్తేనాకేం బరుగుతుందీ ? ”

“ ఊ, న న్నే డిపించడానికీ. ”

“ ఎబ్బే... నేనుమటుకు లోపల ఎంత ఇదాతున్నాను. ఇంతసొమ్ము పోయిందే అని - పైకి అల్లా ఉన్నానుగాని. ”

“ కాదులెండి. మీరు మొట్టమొదటినుంచి చెప్పతూనే ఉన్నారూ - బెడ్డింగు వస్తుంది. బెడ్డింగు వస్తుందీ అని. ఏమిటా ఇల్లా అంటారూ అని నేను సందేహిస్తూనే ఉన్నా. దొంగనాటకం ఆడారన్నమాట ” అన్నది.

“ ఇదేమాట కాంతం, నన్ను అల్లాగ అన్యాయంగా అంటావు. ఛీ! అల్లాగ ఎప్పటికీ చెయ్యలేదు. ఆయనకు నేను ఫలానా అని తెలిసిఉంటుంది. పంపాడు ” అని సిన్సియర్ గా చెప్పాను. కాంతం నమ్మినమ్మని స్థితిలో ఉంది.

ఇంతలో చిన్నపిల్ల బెడ్డింగు విప్పతున్నది. విప్పి ఆబట్టలన్నీ అటూ యిటూ పడేస్తుందని “ అమ్మా, ఇప్పుడు అది విప్పక ఆనెక్కడ చూద్దాం ” అన్నాను.

“ విప్పి చూడండి. బట్టలన్నీ ఉన్నయ్యేమో చూద్దాము ” అన్నది ఆ.డ. అందులో ఏమైనా తినే వస్తున ఉందేమోనని చూస్తు చూస్తున్నారు. అమ్మకూడా విప్పమనటం మూలాన వాళ్లునలుగురూ చేరి, “ వద్దే తల్లీ, ఇప్పుడెందుకే ” అంటూనే ఉన్నా వినక తాళ్లు అవీ దేని కవి ఊడదీశేశారు. అందులో ఒకమితాయిపొట్లం ఉంటే చిన్నపిల్ల లిద్దరూ డేగల్లాగ తన్నుకు పోయారు. ఈపొట్లం ఎక్కడిదా, నే నటువంటి దేమీ పెట్టలేదే అని ఆలోచిస్తున్నాను. మరచిపోయి పెట్టటానికైనా వీలులేదు. ఎందుకంటే నేనసలు ఎక్కడా కొన్నపాపాన పోలేదు.

ఇంతలో చిన్నమ్మాయి, “ యిదెక్కడిది నాన్నా? అక్కయ్యకు కొన్నావా ” అంటూ ఒక చీర పైకి ఎత్తింది. “ పట్టు రెవిక యిదిగోనే అమ్మా ” అని పాప రెవికను పరుపుచుట్టలో నుంచి పైకి లాగింది.

నేను ఏమి టీ విచిత్రం అంటూ తెల్లపోయి చూస్తున్నాను.

ఆవిడ ముఖం ఎందుచేతనో కందగడ్డ అయిపోతున్నది. “మిగతా బట్టలు చూపు” అన్నది చిన్నదాంతో. అది ఒక్కొక్కటే ఎత్తి చూసింది. అన్నీ నాబట్టలే! అన్నీ ఉన్నాయి!

కాంతం ఏమనుమానపడ్డదో ఏమో మరి నిప్పులు గ్రక్కూ తూ తోకత్రొక్కిన పాములాగ చివ్వున లేచి “ఏమిటండీ? - చీర ఎవరిదండీ? ఎట్లా వచ్చింది ఇది మీపరుపుచుట్టలోకి? మాట్లాడరేం?” అంటూ చురచురా చూసింది. నేను ఏమీ చెప్పలేక కళ్లు అప్పగించి ఊరుకొన్నాను.

కాంతం కత్తులూ, కటారులూ గూపుల్లో విసరుతూ “ఇంత నాటకం ఆడతారుటండీ-నన్ను పిచ్చిదాన్ని చేసి!” అని కొర కొర చూచింది.

“ఇదేమిటో చిత్రంగానే ఉంది” అన్నాను నేను.

“చిత్రంగా ఉండదూ! ఎట్లా వచ్చింది ఇది మీబెడ్డింగు లోకి?” అని అడిగింది ఆవిడగారు.

“అదే నేనూ ఆలోచిస్తున్నాను” అన్నాను.

“ఆలోచిస్తారు! ఆలోచించరూ మరి! నంగనాచిలాగ చూడబోకండి. ఏమిటో అసలుసంగతి చెప్పండి” అన్నది. నేనేమీ చెప్పలేకపోయినాను. కాంతం నన్ను అనుమానిస్తున్నదని నేను గ్రహించాను. కాని ఏమీ చెప్పినా నమ్మించలేను. అందుకని “రామ, రామ? నేనేమీ ఎరగను” అని ఇంత అపనింద పైబడ్డందుకు సిగ్గుపడి దిగులుతో లోపలికి వెళ్ళి పోయి పరుపుమీద బొక్కబోల్లా పడుకొన్నాను. రెండు

నిమిశాలైందో లేదో ఎవరో వీధిగుమ్మంలోకి వచ్చినట్లు చప్పుడైంది. “మాస్టరుగారుఉన్నారాండి” అన్నారు ఎవరో. “ఆ, ఉన్నా” రన్నది కాంతం. “మరేమీ లేదండీ. యిదిగో యిక్కడే ఉండే ఈపరుపుచుట్ట! నాకు కైకలూరుస్టేషనులో మాస్టారు ఈపరుపుచుట్ట యిచ్చి ఆయన దిగబడిపోయినారు. నేను గుడివాడలో దిగానులెండి. దిగి మా అమ్మాయిగారింట్లో రెండురోజులుండి యివ్వాలే అమ్మాయిని వెంటబెట్టుకొని వచ్చాను కాదుమీద. ఈ పరుపుచుట్ట నాదే అనుకొని యిందులో చీర ఒకటి పెట్టిందట మా అమ్మాయి. యిప్పుడే చెప్పింది. తీసుకెడదా మని వచ్చానండి” అన్నాడు ఆవచ్చిన పెద్దమనిషి.

“ఇదుగోనండి మీచీర. ఎక్కడిదా అని నేనూ చూస్తున్నాను. ఇవ్వవే అమ్మాయి” అని కాంతం అనటం వినిపించింది. “నాన్నను పిలు అమ్మా” అని కూడా అన్నది. అమ్మాయి వచ్చి నన్ను పిలిచింది. నేను వెళ్లి ఆయన్ను గుర్తించి పరుపుచుట్ట జాగ్రత్తగా పంపినందుకు నమస్కరించాను. ఆయన “మాస్టారు, ఊమించాలండీ. పాపం ఈ రెండు రోజులూ మీరు పరుపుచుట్టకోసం ఆదుర్దా పడిఉండాలె!” అన్నాడు. నేను “ఏమీ ఆదుర్దాపడలేదండీ. ఎక్కడికి పోతుంది” అన్నాను. “గుడివాడలో మాఅమ్మాయిగారింటి కెళ్లాను. అక్కడ రెండు రోజు లుండాల్సి వచ్చింది” అంటూ మళ్లీ నాకు ఆకథ అంతా చెప్పి సెలవు పుచ్చుకొని వెళ్ళిపోయినాడు.

నన్ను కాంతం అనవసరంగా అనుమానించినందుకు నాకు వల్లు మండ్లిపోతున్నది. అందుచేత నేను ఆమెనైపు అన్నా చూడకుండా గబగబా వెళ్లిపోయి మళ్ళీ ప్రక్కమీద పడుకొన్నాను. పదినిమిషాలు గడిచింది. గాజుల చప్పుడైంది. నేను గిరుక్కున అటుతిరిగాను. ఆవిడ వచ్చి ప్రేమ వృట్టిపడే కంతంలో “కాఫీ యిస్తాను రండి” అంది. నేను మాట్లాడలేదు. ఆమె వంకై నా చూడలేదు. ఆమె నాబుజాలు పట్టుకొని తిప్పుటానికి ప్రయత్నిస్తూ “రండి! పిల్లలుకూడా కాఫీ త్రాగకుండా కూర్చున్నారు మీకోసం” అన్నది. “నన్ను అన్యాయంగా అనుమానించావుగా నీవు” అన్నాను నేను రుద్దకంతంలో. అని పసిపిల్లవాడిలాగ మునుచుకొని పడుకొన్నాను. నాచెక్కిళ్లు నొక్కుతూ “మనస్సు పాపిష్టిదండి. ఆడదాని మనస్సు వృత్తి పాపిష్టిది. ఏమిటో వెధవ ఆడపుటక!” అంటూ కాఫీ కప్పునాకు అందించింది మాకాతం.

మా చిట్టి తల్లి

మా విజయకు ఆ రేండ్లు వెళ్ళినాయి. మా అమ్మాయి అని అనటంకాదు గాని అది చక్కనిపిల్ల. కోక్టరుపోసినట్లు ముక్కు, చెంపకు చారెడేసి కళ్ళూ, నీటి బుడగల్లాంటి బుగ్గలూ, అదీ, జాతిబొమ్మలాగుంటుంది! దాని తరువాత పిల్లలు లేకపోవటంమూలాన అది ఆడింది ఆటూ, పాడింది పాటూ మా ఇంట్లో. ఒకవిధంగా దానికి అందరమూ దడుస్తూ